



Government Girls' P.G. College, Ghazipur

College in News

14.09.2022

समय-समय पर शिक्षकों से सम्पर्क करते रहें अभिभावक

अभिभावक-प्राध्यापक बैठक

गाजीपुर। राजकीय महिला स्वातंत्र्य प्रसारण योजना महाविद्यालय में प्राध्यापकों एवं छात्राओं के अभिभावकों के मध्य प्रत्यक्ष संवाद के तहत मंगलवार को अभिभावक, अध्यापक बैठक पीटीएम आयोजित की गयी। महाविद्यालय की प्राचार्या प्रो. सविता भारद्वाज ने अभिभावकों के सुझाव व शिकायतों को गौर से सुनते हुए उनके निस्तारण की बात कही। उन्होंने महाविद्यालय द्वारा छात्राओं के लिए किये जा रहे विभिन्न प्रगतिशील कार्यों से अवगत कराते हुए अभिभावकों से अपेक्षा किया कि अपनी छात्राओं पर भरोसा करते हुए उन्हें अध्ययन के लिए सभी सुविधाएं उपलब्ध करायें, साथ ही समय-समय पर आवश्यक

सुझाव देकर छात्राओं की गुणवत्ता वृद्धि में अपना सकरात्मक योगदान दें। डा. शिव कुमार ने बैठक में उ.प्र. राजर्षि टंडन मुक्त विश्वविद्यालय, प्रज्ञा रेंजर टीम की गतिविधियों से अवगत कराया। इस

अवसर पर डा. उमाशंकर प्रसाद ने अभिभावकों को अपने पाल्यों के प्रत्येक शिक्षकों से सम्पर्क में रहने की आवश्यकता बतायी, वहीं डा. संगीता ने अपने बच्चों पर विश्वास करने पर बल दिया। डा. दिवाकर

मिश्र ने महाविद्यालय में छात्राओं की नियमित उपस्थिति को अति महत्वपूर्ण बताया, वहीं डा. रामनाथ केशरवानी ने बच्चों से फीडबैक लेने तथा समय-समय पर शिक्षकों से सम्पर्क करने की महती आवश्यकता बतायी। इस अवसर पर अभिभावकों ने शिक्षकों के सम्मुख अपना विचार, सुझाव व्यक्त किया। उन्होंने महाविद्यालय के अनुशासन व शिक्षण गतिविधियों की प्रशंसा की। कार्यक्रम में महाविद्यालय के प्राध्यापक, अभिभावक व छात्राओं ने उत्साहपूर्वक भाग लिया। इस अवसर पर डा. अकबरे आजम, डा. अमित यादव, डा. संतन कुमार राम, महिला प्रकोष्ठ प्रभारी डा. अनीता कुमारी सहित प्राध्यापक व अभिभावक व छात्राएं उपस्थित रही।

एक सप्ताह में मांग पर काररवाई न होने पर २० से क्रमिक अनशन

गाजीपुर। स्वायत्त शासन कर्मचारी संगठन ने अधिशासी अधिकारी नगर पालिका परिषद गाजीपुर को १५ सूत्रीय मांग पत्र देकर काररवाई की मांग की है। उन्होंने चेताया है कि यदि एक सप्ताह के अंदर मांगों पर काररवाई नहीं हुई तो २० सितम्बर से नगर पालिका कार्यालय पर क्रमिक अनशन शुरू होगा, मांग पूरी नहीं हुई तो २३ सितम्बर को कार्य बहिष्कार कर अनिश्चित हड़ताल की जायेगी। उन्होंने कहा कि मांग पत्र में लिपिक अजीत भास्कर का विगत पांच माह से रोका गया वेतन भुगतान, चतुर्थ श्रेणी कर्मी जावेद अहमद से कैश जमा का कार्य लेने तथा वेतन से कटौती बंद करने, स्थायी कर्मचारियों को बकाया बोनस भुगतान, संविदा सफाई कर्मचारियों का वर्ष २०१६ का एरियर का तत्काल भुगतान की मांग की है।

विधि स्वास्थ्य त्तम औषधि

पर महाविद्यालय के प्राचार्य प्रो. संजीव सिंह ने छात्र सैनिकों से अनुशासित रहते हुए सैनिक गतिविधियों की बारिकी से जानकारी प्राप्त करने की अपील की। वहीं हिन्दू इंटर कालेज के प्रधानाचार्य अवधेश कुमार ने एनसीसी गतिविधियों को स्वास्थ्य के लिए उत्तम औषधि बताते हुए कैडेटों के उज्ज्वल भविष्य की कामना की। इस अवसर पर महाविद्यालय के एनसीसी अधिकारी, ले. डा. अंगद प्रसाद तिवारी, टीओ रामजी प्रसाद, सुबेदार लखवीर सिंह, केसी ठकुरेला, नायब सुबेदार कमलजीत सिंह, रोशन सिंह आदि उपस्थित रहे।



राजकीय महिला पीजी कालेज में अभिभावक-अध्यापक बैठक को संबोधित करती प्राचार्या। छाया-आज

अध्यापन में आधुनिक तकनीक की सलाह

राजकीय महिला स्नातकोत्तर महाविद्यालय में अभिभावक अध्यापक बैठक संपन्न

संवाद न्यूज एजेंसी

14/09/2022

गाजीपुर। राजकीय महिला स्नातकोत्तर महाविद्यालय में मंगलवार को अभिभावक अध्यापक बैठक आयोजित की गई। इस अवसर पर अभिभावकों ने महाविद्यालय के शिक्षण, अनुशासन, शिक्षणोत्तर गतिविधियों, शैक्षिक वातावरण, बालिकाओं की सुरक्षा एवं सुविधाओं की प्रशंसा की। अभिभावकों ने अपने विचार और सुझाव व्यक्त किया।

कुछ अभिभावकों ने छात्राओं द्वारा अत्यधिक मोबाइल का प्रयोग करने, अनुशासन में शिथिलता, कुछ विषयों में अध्यापक न होने तथा एक साथ कई कक्षाओं के

संचालित होने के संबंध में भी अपनी जिज्ञासा प्रकट की। जबकि कुछ अभिभावकों ने अध्ययन-अध्यापन में अत्याधुनिक तकनीकों के प्रयोग, नवीन विषयों एवं व्यवसायिक पाठ्यक्रमों पर अपनी बात रखी।

बैठक में डॉ. उमाशंकर प्रसाद ने अभिभावकों को अपने पाल्यों के प्रत्येक शिक्षकों के संपर्क में रहने की आवश्यकता बताई। डॉ. संगीता ने अभिभावकों को अपने बच्चों पर विश्वास करने पर बल दिया। डॉ. अकबरे आजम ने छात्रवृत्ति संबंधी सुविधाओं की ओर ध्यान आकृष्ट कराया। डॉ. अमित यादव ने छात्राओं के अनुशासन, ड्रेस कोड एवं पुस्तकालय संबंधी व्यवस्थाओं



राजकीय महिला स्नातकोत्तर महाविद्यालय में आयोजित कार्यक्रम में अभिभावकों को महाविद्यालय की वार्षिक पत्रिका देती प्राचार्य। संवाद

से अवगत कराया।

डॉ. दिवाकर मिश्र ने छात्राओं की कक्षा में नियमित उपस्थिति को अत्यंत महत्वपूर्ण बताया। डॉ. रामनाथ केसरवानी ने अपने बच्चों से फीडबैक लेने तथा समय-समय

पर महाविद्यालय के शिक्षकों से संपर्क करने की आवश्यकता बताई। डॉ. संतन कुमार राम ने महाविद्यालय की विविध व्यवस्थाओं और उपलब्धियों को रेखांकित किया। डॉ. शशिकला ने

एनसीसी के संबंध में जानकारी दी। डॉ. शिवकुमार ने उत्तर प्रदेश राजर्षि टंडन मुक्त विश्वविद्यालय, प्रज्ञा रेंजर टीम की गतिविधियों से अभिभावकों को अवगत कराया।

अध्यक्षता करते हुए प्राचार्य प्रोफेसर डॉ. सविता भारद्वाज ने महाविद्यालय की ओर से छात्राओं के लिए किए जा रहे विभिन्न प्रगतिशील कार्यों से परिचित कराते हुए अभिभावकों से अपेक्षा किया कि वह अपनी छात्राओं पर भरोसा करते हुए उन्हें अध्ययन के लिए सभी सुविधाएं उपलब्ध कराएं। आभार ज्ञापन महिला प्रकोष्ठ की प्रभारी डॉ. अनिता कुमारी ने जताया।

Rajkiya Mahila Snatakottar Mahavidyalaya, Gazi